

IL HABIB

Joħroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jistūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jistūielhom xelin actar fis-sena u jaħtieġ ihallsu għall'inkas bis-sitt xhur fuk. Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imzeūiak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *ħabib tal-kalb*.

Proprietarju: il *Cumitat tal Għakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, L'14 TA OTTUBRU, 1913.

NRU. 86.

Inbiercu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parrocċi taħhom, għax nistenneū minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Cliem tad-deheb.

III.

Il għaliex haūn il għacs?

Haūn il għacs; imma, da'l għacs minn fejn hu gej?—Sabiħa din! iūieġbu bosta. Għad jinsab min ma jafx minn fejn hu gej il għacs li għandna fukna? Haūn il għacs, għax ma haūnx flus; u ma haūnx flus, għax haūn il kagħad. Il cummerc ūakaf għal-collox; Vapuri u Flotta ma għadhomx iridu jafu iżjed bil Port ta Malta; mit-Tarżna baġtu lil cull-hadd barra; il Gvern mil banda l'oħra, ftit jeū xejn jokgħod iħabbel moħħu għalina, biex ikabbad in-nies għax-xogħol; anzi, mita chellu ix-xogħol, haddmu f'dakka; u biex ifittex jispicċa, gieb l'eluf tal haddiema minn barra. U din hi li Storja collha tal għacs, li jinsab fukna.

Nghid li dan collu hu ta bilħakk. Il htija ta dan il għacs, hu in-nukkas tax-xogħol, tal cummerc u hūejjeg oħra. Imma, haūn għandna niekfu? Ma għandniex nissuctaū nimxu il-kuddiem, sa chemm insibu l'eūūel bidu, li minnu gej dan il għacs? Jecc tigi marda, li tintricheb u li, għalhecc, tmarrad jeū tekred lil cull-min issib, dlone ngħidu li di'l marda giet fukna għax gibniha minn barra, għat-trascuraġni ta min għandu jinducralna saħħitna. Jecc jithassar il frott u is-siġar jimirdu, inūaħħlu fid-dud. Jecc ir-raba ma jatix, inūaħħlu fin-nukkas tax-xita, fis-silġ, fir-riħ, fil glata. Jecc jigi deni, li ma jeħda katt u lil hadd ma jaħfirha, jeħel l'ilma tal bjar u il ħalib tal mogħza, jigu iccundannati il mogħoż, irvinati siedhom; u f'collox u ta cull darba, ma tismax ħlif jizzeffen id-drenaġġ. Imma, narga ngħid: Sa haūn għandna naslu bir-raġunijet tagħna? Haūn għandna

niekfu? U ma għandniex nibkgħu sejjrin il-kuddiem, sa chemm insibu l'eūūel bidu tal għaūg u il hemm tagħna, biex, jecc jista icun, inreggghu l'ura? Jecc ūiehed icun għaddej minn triek u isib lil min iūaddablu haġra, li biha jodorbu; dan il bniedem ma jibkax b'sabru billi jokgħod iħares lejn il haġra u igħid: Di'l haġra darbitni; imma, iħares, ifittex, jistaksi minn fejn giet dic il haġra, min ūad-dabhielu, u għaliex ūad-dabhielu.

F'li Storja Sagra insibu imsemmi id-Dilluvju Universali, li għarrak l'art b'collha chemm huma il bniedmin, il bhejjem, it-tajr u il hūejjeg collha li chienu jinsabu fiha. Min chien li gieb dic il għarka hecc cbira? Chien l'ilma; u l'ilma giè minn dic ix-xita tal biża li għal erbgħin jum u erbgħin lejl, b'kaūūa tal ūaħx, bakgħet, bla xejn ma teħda, niezla fuk l'art, u ma ūakfex sa chemm l'ilma għola fuk il kuċcata tal għola muntanji ħmistax il cubu, jigifieri, ma dūar il għoxrin pied. Chien Alla, li gagħal tinzel dic ix-xita, biex bil kaūūa u il qūantità tal ilma tgharrak id-dinja. Minn mija u għoxrin sena kabel, Alla chien ilu ihedded lill bniedmin bid-dilluvju, biex huma jifthu għajnejhom u jekfu mil hažen taħhom.—*Ūasal il ūakt għall kirda tal bniedmin collha, kal Alla lill Noè. L'art inzegħded bil hažen taħhom; u Jena, għalhecc nek-ridhom flimchien mal art.* Haūn iccmandah biex jagħmel l'Arca; kallu chif għandu jagħmilha; taħ il kiesien collha taħha; imbagħad, issocca igħidlu: *Jena nibgħat fuk l'art l'ilma tad-dilluvju, biex joktol il bniedmin collha u cull ma, mis-sema l'isfel, għandu il ħajja; u cull ma jinsab fuk l'art jinkered* (Genesi, Cap. VI. 13. 17.)

Jena ūisk naħseb illi, li chiecu ma chienux daūn il chelmiet t'Alla bil bosta cari, chien icun haūn min icollu il hila igħid li dic tad-Dilluvju chienet cumbinazzjoni, u mhux castig t'Alla għall hažen tal bniedmin. Il għaliex hecc soltu jagħmlu; għal cull

għaūg u hemm li jigi fukna, mard, tempesti, terremoti, gūerer, għacs, dlone ingibu ħafna raġunijet biex igħidu u ifissru minn fejn icun gej dac il hemm li icun; haġa ūaħda ma igħidux, jigifieri li dac icun gej mil hažen tagħna.....

«Haūn aħna! Usalna fejn chellna naslu! Dejjem għanja ūaħda!.. Haūn il għacs, għax haūn il hažen!» Għandhom mnejn actarx jinsabu minn daūc li igħiduhom daūn il chelmiet; u, forsi, mal cliem ifakkghu id-daħc.

(Jissocca)

A. S.

Li Storja tal Papiet.

VI.

San Evaristu.

Dām Papa 9 snin, 7 xhur u jumejn.

Sar fis-sena 112, miet fis-sena 121.

Ūara San Anacletu sar Papa San Evaristu. Jingħad li actarx tūieled f'Antiochja, imma missieru chien lhudi imnissel minn Betlemm. Dan il Papa, scond ma halleū mit-cub bosta għorrief, għamel xi ligijet fuk iż-żūieġ tal insara, fuk ic-ceremoni imkadsa u fuk l'opri tal Iskfjet. Kassam ucoll il Cnejjes ta Ruma lill kassisin biex l'insara jistgħu icollhom fil kabda il bżonnijet taruħ. Difensur kalbieni tal Cnisja ta Gesù Cristu, chien collu nār biex inissel f'haddiehor curagġ u hila biex izommu tajjeb fil ligi nisranija. Fil ūakt li l'għedeūūa tal insara chienu ifittxuhom għall meūt, San Evaristu collu kalbieni chien jassistihom u jicconfortahom fid-dūejjak taħhom. Mhux għalxejn, immela, li San Ireneū, San Epifanju u Santu Ūistin chitbu ħafna fuku.

Chien fi zmienu li Trajanu għamel gūerra contra il Persjani, li seūūa ic-Circlu maħruk minn Neruni, li zejjen b'portijet sbieħ li bliet ta Ancona u Civitavecchia u għamel hūejjeg oħra cbar fl'imperu Ruman. Imma l'opri ta San Evaristu għaddeū bil bosta daūc ta Trajanu, għalavolja dejjem imħabbat u imnicchet.

Per mezz ta dan il Papa, il Fidi nisranija chibret u xterdet tant li gagħlet l'għedeūūa jintleū bir-rābja għall'insara u tkanzħu chemm felhu biex jekirduhom. Imma għalxejn. San Evaristu, bil għerf u il kdusija tiegħu, għaraf tant seūūa iriegi il Cnisja, li din chibret bil bosta taħt il ħacma tiegħu. Jingħad li, fi tliet ordinazzjonijet li għamel, geū ordnati 5 jeū 15 l'Iskof, 6 jeū 17 il Kassis u zeūġ Djaconi. Dan il Papa, barra tant xogħol li għamel għall gid tal Cnisja, ried ucoll li id-Djaconi icunu xhieda tal pre-

dicazjoni tal Iskrijet, biex minnhom dejjem ictar jitgħallmu u f'li istess hin biex il chelma t'Alla dejjem ictar icollha kaūta da parti ta min jismahha. Dan il Papa miet martri ūakt li chien isaltan l'Imperatur Adrijanu fis-sena 121 u il fdal ta gismu jinsab ma genb dac ta San Pietru, fil Vatican. Miet San Evaristu: imma le mietu l'opri tiegħu: daūn għadhom hajja dejjem u jit-chellmu minnu bhala Papa cbir, kalbieni u haddiem ūisk fil Cnisja ta Gesù Cristu.

CAPP. A. BONANNO.

Ma dūarna.

Is-Sinjurina Agnese Schembri, ūahda mil chittieba tagħna bl'ittri A. S., talbitna ngħidu li daūn l'articoli li kieghdin jidhru issa fil *Habib* b'li stess ittri, fuk il għacs, fuk l'emigrazzjoni u hūejjeg oħra, m'humix taħha. Ahna digà ghedna li daūc l'articoli huma ta ūiehed li chiteb cotba bil Malti chemm għandu xaħar f'rasu: mela, digà ghedna li hu *ragel*. Imma, biex niccunten-taū is-Sinjurina Schembri, li għandna għaliha kima cbira, bhalmha għandu cull-hadd, għax għall gid cbir li tagħmel lill Malta u lill Maltin ihobbha sa 'd-dud tal art, ngħidu li A. S. hu Sacerdot u xi haġa iżjed ucoll: *Sacerdot* li jifhem bir-rekka collha xi tfisser din il chelma cbira.

—Dac il habib li bagħtilna *Avis tal chira* biex ingibuħ cull darba, ma nistghux nakduħ, għax ahna xi aħbar ta hūejjeg hecc natuha b'xejn f'dan li stess articlu *Ma dūarna* u biex ragħmlu pjacir, imma *Avisi fissi* ma naccettaūx għal issa. Il kuddiem, bil għajnnuna t'Alla, actarx icun xort'oħra; u incunu nistghu nakdu lil cull-hadd, fil hūejjeg xierka u serji.

—Nhar il hadd li gej, fil Cnisja tal Pilar, fis-sitta nieksin qūart ta fil għodu, tibda in-*Novena* tal Appostlu San Ġuda Taddeū. Nirricmandaū ferm din id-devozzjoni.

—L'aħħar *Avis* li bagħtilna is-Segretarju tas-*St. John's Ambulance* ma stajniex ingibuħ, għax, mita ūasliha, il *Habib* chien digà fil māgna.

—Natu, kabel cull-hadd, l'aħħar sabiħa li il *Cumitat Esecutiv tal Cūngress Eūcaristicu*, fl'aħħar lakgħa li chellu (il hamis tal gimgħa l'oħra), iddecida li, jecce il *Cumitat General* icun jogħgħbu, bil flus li baka' għandu isir *Munument impurtanti*, fil krib chemm jista' icun minn fejn chienet it-tribuna; u li minn daūc il flus (*seba' mija u erbgha u hamsin lira*) ma għandha tintefak kabel ebda habba f'haġ'oħra. Jecce, imbagħd, ma icunux biż-zejjed biex il *Munument* icun ta unur għall Malta, issir gabra għal dac li icun jonkos, imma gabra ūahda ta *sold ir-ruħ*.—Frattant, ūiehed mil-l'akua nies ta Malta chitbilna bit-Taljan daūn il chelmiet li sejjrin ingibu bil Malti:

«Haġa sabiħa u nobbli li il *Munument tal Cūngress Eūcaristicu* isir b'*Concorsi* u il għażla tad-disinn issir minn Professur ta barra: iżda ma ninseūx l'isem ta *Antonio Sciortino*, li b'li Sculturi tiegħu kieghed isemmi il Malta mad-dinja u illum hu magħdud ma li *Sculturi celebri tal Eūropa*. Jecce jaccetta hu il cumissjoni tal *Munument*, u la icun hemm bżonn ta *Concorsi* u inkas ta Professuri minn barra biex jagħzlu l'isbaħ disinni, għax, malli toħroġ il vuci li il *Munument* sejjer jagħmlu hu, il gæzetti il cbar tad-dinja collha igħidu, kabel sejn ma icun sar, *Malta għandhom munument gūapp u ix-xogħol ta Malti bhalthom!*

—Ahna m'ahniex contra il festa li iridu jagħmlu lill Inġliżi b'nukkas ta kima u imhabba lejn l'Inghilterra: imma biss biex nuru li m'ahniex cuntenti bl'imgiba taħhom magħna. Jifmuha darba għal dejjem: bl'im-

giba taħhom m'ahniex cuntenti, mhux bihom. Oh, chiecu jibdeū jatuna mkar ftit-ftit dac li hakka, chemm jintebħu malajr bil cuntentizza u bl'imhabba tagħna għalihom! Dan għandha tifhem u għal dan għandha thabrec il *Gazetta tas-Soldati u il Bahrin!*

—Nifirħu lill *Fratelli tal Cūmpanija tar-Rużarju* tal Belt, li mahhom huma miġburin l'akua Predicatori u Letterati ta Malta, għall għażla tal Predicatur bit-Taljan li chellhom is-sena: il Professur Dun Carm Psaila ma jonksu xejn fuk il pulptu u fid-dinja haġa ūahda biss tonksu—ftit tal arja. Għall *lingwa* ma ngħidu xejn, għax jahtieg ineħhulu il cappell il cbar nett: imma l'*argument* ucoll chien gdid għal collox u min-suġ b'hila u gherf tal għageb. Għola, imbagħd, fuku in-nifsu u kál hūejjeg li ftit, ftit ūisk, jistgħu igħiduhom bhala, mhux biss fost il Cleru, imma ucoll fost is-Seculari, fejn miss it-thejjija tal Cnisja għar-Rużarju ta Marija bix-xhieda tal catacombi fit-*Tieni Seclū* tal Insara. Nifirħu lilu: imma ūisk actar lill *Fratelli tar-Rużarju* li bagħtuħ isamma leħnu fuk il Pulptu tal Predicatori.—Il panigircu bil Malti għamlu il Patri Majjistru Falzun, gaūhra tal Ordni Dumnican u onur tal pulpti ta Malta, bit-Taljan u bil Malti. Chemm għandna kima u rispett għal dan is-Sacerdot għaref u esemplari għidnieħ, jecce niftacru tajjed, mita għamel il panigircu bit-Taljan ta San Publu.

—Tchellimna tant drabi fuk il Professur Bilion u fuk li Scōla tiegħu, li ma nhossux actar il bżonn nuruħ kalbna: imma għal daūc li ma jafuħ ingibu l'ismijet tattfal li għaddeūlu is-sena mill'eżami, biex il karrejja, mil għadd u il qūalitá taħhom, jaraū chemm għandna ragjun inżommu dic li Scōla b'ūahda mill'aħjar ta Malta.

Għas-*Sitt Classi tal Liceo*, Carmelu Giorgio, Dūardu Lupi, Vittorju Vella Żarb, Dūardu Żammit, Mantel Borg u Fredu Sanazzar-Vizzari; għar-*Raba Classi*, Ġanninu Dingli, Ġorġ Gera u Victor Turnbull; għat-*Tielet Classi*, F. E. Vassallo, ta tlittax il sena bla magħluka.

Għas-Seminarju, Ġuseppi Portelli-Valentini u Ninu Xerri.

Għall'Inġenierija, Evaldu Meli.

—Nhar il hadd l'ieħor, fid-9 ta bil lejħ fis-sala ta *Ginnastica*, saret il festa tal ftuħ ta li Scōla taljana *Umberto Primu*, li tūakkfet haūn il Belt, fi Strada Zecca, hdejn il Cnisja tal Carmnu, taht it-trigija tas-Sur Mast Carlu Borg, ūiehed mil għeżēz hbieb tagħna; u chienet tas-seū festa sabiħa, festa magħmula bil għakal u bid-dehen minn Cumitat ta Taljani mill'actar rispettabbli, taht it-tmexxija tal Conslu General Carrara, li stieden l'akua Cbarat ta Malta, chif ucoll l'oghla nies tal Cleru. Hecc isiru li hūejjeg, biex il festi, mita igħaddu, iħallu ūarajhom, f'leċ imrar, cliem heu fil hluk collha. Is-Sala chienet imzejjna b'gost cbir tas-Sur Rużarju Merola, li, ūara li kieghed ir-Re tiegħu fil post li chien jixraklu, ma nisiex italla trōn ieħor għar-Re tagħna; u mal bandiera taljana ma stahax ibatti il bandiera maltija u imbagħd ucoll l'ingliża. L'imgiba sabiħa tal Cumitat mal mistiednin fahħarha cull-hadd u ma ngħidu xejn għar-*Ripò*, mil għona u mil itieb li rajna. It-tfal ta li Scōla ucoll, bniet u subien, imkassmin f'zeūg ktajja u collha bil faxxa fuk sidirhom tal bandiera taħhom, saħħru il cull-hadd u mita dahlu fis-Sala chellhom applaūs cbir. Hargu xejn inkas imfahħra is-Sur Mast Borg bl'*Indirizz* u il Professur Laurenza bil *Poeżija* li kraū: imma, fuk collox, kalba tal festa chien id-*Diseors* tal Conslu, cbir fil hsieb u igħaxxak fil għamla. Il Conslu Carrara jaf jicteb

u jaf igħid dac li jicteb, bhalmha jicteb u igħidu il cbar tal Italja: l'eūuel ma resku jiehdu b'idu, chieniu is-Sacerdoti; u, fosthom, Monsinjur Ferris, Monsinjur Canvendish, il Professur Monsinjur Formosa u dac il letterat oħxon li ma jismux hlief Dun Paūl Vella. It-tislima tal Conslu Carrara lill Malta ta min jictebha fuk colonna f'nofs il Pjazza. Nifirħu lil cull-hadd b'kalbna collha: u mil Cumitat insemmu b'ismu il Vici-Conslu, li hu il Cavalier Ūigi Mazzoni, għax nafu li għal din il festa hadem bosta.

Minn gimgħa għal oħra

3 ta Ottubru. Ilbieraħ fil Parroċċa il gdid ta Birzebbuġa saret l'eūuel Magħmudija. Bdieth tasseū tajjed ir-Registru il Cappillan, għax fetħu b'Magħmudija ta suldat inglis li sar cattolicu.

—Dalghodu, għal habta tad-disgħa, il Liceo grāt disgrazzja li satgħet tcun bi cbira.

Ūiehed mil istudenti tal Università għaddej minn fuk bejt, bla ma haes tafa ringleħ fuk *Skylight* taz-żgieġ, li nchiser biħ, u hu iggarraf għal go classi. Baka fl'art għal għaxi u jecce ma mietx fid-dakka, jafu lis-surmast ta dic il classi, lil Mr. Rowley, li chif sama il csur taz-żieġ kalbu habitru u bilgri telak għal taht li *skylight* jilka minn chien niezel, u b'hecc sata bi driegħu jilkagħlu rasu li ma iħabbathiex mghal art. Esemplu l'actar sabiħ ta mhabba għal proxmu, għax dac is-surmast ma kagħad xejn jaħseb li biex jehles lil haddieħor mil meūt chien jista iħalli hajtu. Biż-żgieġ li nizeł correūt tliet titfal oħra, imma mux hūejjeg cbar. Il katgħa li haudu it-tfal u'l għagħa li sar ma ngħidu xejn, u bosta missirijet li għandhom l'uliedhom il Liceo chif xterdet il bxara mghal belt, telku bilgri għal hemm kalbhom thabbat biex isaksu għalihom.

4 ta Ottubru. Fix-xahar ta Settembru tūieldu Malta 518, minnhom 278 rgiel u 240 nisa; u mietu 456, minnhom 228 rgiel u 228 nisa. Għaūdex tūieldu 71 u mietu 64. Mela zdidna bejn Malta u Għaūdex 69 ruħ.

6 ta Ottubru. Ilbieraħ mghas-sebħ, tas-Sliema, ūiehed li chien sejjer għal caċċa lemaħ taht hajt ta dar caxxa zghira. Il cursità għamlet biħ u fetahha. U x'isib? Tarbija mejta. Halla il caxxa fejn sabha u gera għand il Pulizja jati rapport. Din garret it-tarbija l'Isptar u bdiet titchixxef biex takbad il hatjin. It-tobba, li raū it-tarbija mejta, kalu li meta għalkuha fil caxxa chienet hajja. Delitt jigbed ieħor u fejn iūasslec ma tafx. Hecc gara haūn. B'inchejja fina li ngibu fuk il *Habib* grajja bhāh din, imma ahna ma nharsux għalina, imma lejn il gid li jista isir. Huma *scandli*, imma jifthu ucoll għajnejn min imissu.

7 ta Ottubru. It-tabib Mattei, dac li ha miegħu sebghin ūiehed għal *British Columbia* (Canada), chiteb ittra minn hemm fejn kal: «Il hūejjeg tbiddu hecc haūn f'daūn l'aħħar xhur, li ma naticx parir li tigi. L'actar li jitolbu haūn nies tax-xogħol u mux tal iscola, u daūc ucoll għal eūuel li jaslu ibatu sachemm isibu jahdmu.»

8 ta Ottubru. Għat-taxxa gdidha, li għamel il Gvern fuk l'ilma, ghidna li sejjra tcun ta hsara għas-saħħa, issa nżidu li sejjra tcun ucoll ta deni għal Caxxa, għaliex, chif kalu il gurnali, bosta nies nehheū il *Meter* minn darhom.

—L'Agent (dac li jagħmel għal haddieħor u jilħaklu dmiru) Logotenent Gvernatur, mibgħut mil Gvernatur, mar għand in-Nutar, is-Sur Salv Caichi, missier dac l'istudent li corra il Liceo, biex isaksih għalih. Kallu li ibnu ma idumx ma icun mfejjak għal collox, jizzihajr taz-żjara u talbu igħid lil Gvernatur

li ma jafx chif jakbad jurih kalbu ghal interess li ha ta Ibnu.

—Il granet li ghaddeu l'Imhalled Parnis ta zeug sentenzi li issemmeu fuk il gurnali. Bl'eueel uahda iccundanna gharusa tati tliet habbiet lil gharus tad-danni talli hassret iz-zueg, u bl'ohra kata' li m'hix haga xierka (*illicita*) is-senserija fiz-zuegijet, u li ghal-hecc il hottab ma ghandux jedd ghalha.

—Fl'eueel u fl'erbgħa tad-diehel, jitolku mil Inghilterra il bcejjeċ tal għerra, li għandhom jingħakdu ma daun tal Mediterran għal *manuvri* fl'ibhra ta ma duarna.

—Il Gvern jgharraf li Lixandra u Tripli, fl'Affrica, m'humiex izjed mizmumin bhala artijet mniggsin bil pesta.

9 ta Ottubru. Uasal il Logotenent Gvernatur. Uara dac li chitbu il gurnali li sejjrin jatuna il Costituzjoni, collhadd kieghed jistenna xi bxara tajba minn għandu.

—Fis-27 talli għadda, miet l'Inghilterra Mr. Chadwich, dac li chien mexxa haun ix-xogħol tal ilma.

—Il flotta tal Mediterran tcun haun għal ahhar tax-xahar.

—Is-Sorijet Adoratrici ta Strada Cristoforo, il belt, kalbhom maksuma ihabbru li tilfu il Generala tagħhom, ir-*Revma. Madre Maria di S. Maurizio*, li mietet Liogi, fil Belgju, ta'uehed u sebghin sena u uara 35 li chienet ilha tmexxi l'Ordni. Jitolbu lil hbiebhom li jiftacru f'ruhha halli fis takla li mistrieh ta dejjem gol genna.

IL HABBAR.

Chitbulna:—

Sbarc il-Laneċ.

L'Isla, 20. IX. 1913

Għaziz Sur Direttur,

Fl'ahhar irnexxieli li nara għall'inkas Kassis li jagħmel difiza publica lill Kassisin l'ohra. Daz-zmien ta 'llum ma tismax hlief l'isem tal Kassisin f'halk cullhadd, speċjalment f'halk dauc li biz-zejjed il presen-za tahhom biex tatihom fastidju. Għalhecc m'inhieq cuntent li jena nakra biss l'artico-li sbieh tieghu: imma nitolboc ucoll biex mita tintaka' mieghu, tatih il *prosit*, għax *prosit* jimmeritah tas-seu il kalbieni Sacerdot Agius.

U f'li stess hin ucoll, jecj joghgboc, nitolboc turini daun il chelmejn fil *Habib*, ghaliex, emminni, ma niflahx, u ma nistax nara actar nies, li fil mizerja tahhom icollhom munita biex jinkdeu biha, u imbagħad isibu li ma icollhom xejn. Imma nahseb, billi dan l'articlu jitratta minn din il materja, forsi li il Gvern jagħmel xi osservazzjoni. Imma narga nghid, ma jistax icun ucoll ta fejda għall caxxa tieghu u ta but min għadu ma jagħrafx il Munita falza?

B'kalbi collha,

inselli għalic u niddichiara ruhi serv umli tas Sinjurija tiegħec

GIAC: DE GIOVANNI.

Il Munita...

Gheguigija ta Munita falza tinsab fl'idejn, għamla ta coll xorta, bhalmu huma: il bcej-jeċ tal munita tal fidda minn hames xelini sa *sixpence*: tar-Regina, bil curuna, mingħajr curuna u tar-Re Duardu, chif ucoll issa għandna il godda: tar-Re Gorg, li fil għamla tahhom jingħarf xejn inkas milli jingħarf tar-Regina u tar-Re Duardu.

Għaldakstant, billi ta spiss nara fl'idejn minn daun il muniti *foloz* li xi drabi tit-hassru il min jatic bicca munita biex tit-hallas ta li spiza li icun għamel, il ghaliex tarah jistenna il bkija li icollu jifdal; u il bkija li tatih, tcun din: «Jecj joghgboc, ib-dilhieli għax m'hix tajjba.» Haun tcompli ticber il hasra mita tara dac li msejchen ma jagħrafx x'jakbad jagħmel; biss, jakbad

il bicca tal munita fl'idejn, u arah iceccicha. Ara, tajjba: ismahha!... Hecc iuegbec: imma dana m'hux biz-zejjed biex uehed jagħ-raf il munita falza minn *genuina*, bic-cccic. Il ghaliex il cuntravventuri tal munita falza l'eueel haga li ilakkghu fil munita hu il hoss; u dan igagħalni niehdu b'haga certa, il ghaliex nosserva lin-nies li jehdu il bkija tal flus jeu li idahhlu xi flus b'dan il mod: jara u jecj iceccicex tajjeb, hiex lixxa jeu mahmuga. Jigifieri: jecj ic-cccic tajjeb u ma tcun lixxa, u tcun nadifa, allura dan hu biz-zejjed biex jinbucauha helu, helu, bhala munita tajjba.

Minn xi drabi, min icollu mingħajr ma jaf minn din il munita falza fuku, jinzerta ma tcunx gratlu hsara zejida fl'butu għal-chemm hadd ma irid jinganna ruhu, ghaliex forsi ma icunx jagħmilha tant hazin; imma, minn xi drabi, jinzerta uehed, li min jaf chif icun accuista dic il bicca munita, li ghaliex tajjba, biex imbagħad isibha falza, u haun jarga isib ruhu mil gdid b'dic il bicca munita fl'idejn, ghaliex ma tcun issarraf xejn!... Għalhecc thajjart li jen infiehem xi haga lil din ix-xorta ta nies, li, minn ghalihom trid iddum ueisk biex tit-ghallem tagħraf chif tcun il munita falza mil *genuina*.

Munita *genuina* hi dic li tohrog miz-Zecca. Jigifieri il munita li ixerred ir-Re mar-Renju u il Colonji tieghu, biex bihom isir il cummerc.

Il munita falza hi din, li kieghdin ixerred il cuntravventuri, li chemm jistghu jimitau il *genuina* biex timxilhom facilment. Imma, billi il cuntravventuri tal munita falza ma juzaux il fidda pura u ghodod tajjba, jibka' li dejjem tcun tingħaraf. Issa intom li għadcom ma tgħarfux chif tcun din il munita falza; u forsi xi drabi sibtu ruhcom ingannati billi tucchejtu biha, ara u chif għadcom tagħmlu biex tgħarfuha mingħajr tabhit ta xejn.

L'eueelnett, il munita falza fid-daks tad-daura *tond* hi dejjem icchen mil *genuina* (xi drabi, m'humiex icchen ix-xelini u is-sixpenziet biss).

It-tieni, mita jigicom xi suspett jecj hix munita tajjba, atu dakka ta ghajn lejn ic-circu, fejn għandcom issibuha mahdum imharbat hafna, jigifieri dauc ir-righi (*groves*) ma icunu uguali xejn; jeu, biex nittehmuh aghar, ir-righi icunu magħmulin dakka usa u dakka idjak, mhux b'li stess vojtt minn uehed ghall'iehor; u xi drabi icunu xi ftit acbar; mentri fil munita *genuina* (jigifieri magħ-rufa mir-Re) huma dejjem mahdumin uguali u ezatti.

Biex tistghu tara u b'ghajnejcom, hudu munita tajjba u ohra falsa, kegħdu ic-criechi hdejn xulxin u tara malajr x'differenza fix-xogħol tar-righi. Uara dan tcomplu tagħraf-uhom mil heffa, ghaliex, ma dan li s'issa fehentcom, tibdeu tilmhu fiha bhala tisuis u anchi l'ittri xi ftit imxellfin.

Imma xi ughud mil muniti, billi icunu għadhom hergin fl'idejn, mhux għalchemm li uehed jagħrafhom, jecj ma icunx li ta spiss jimmanigga il flus. Intant, biex nakta fil kasir, u ma indejjakx id-Direttur ta dan il gurnal (għalchemm is Sur Guezè ma nah-sibx li sejjer jiddejjak, ghaliex cert mit-tagħlim li ihobb juri fil *Habib*) u inkas nicconfondi zejjed lill karrejja tal *Habib*, nispiċca billi narga intenni li stess haga. Katt thallu, jecj ma tridux tinganna ruieh-com bil munita falza, li ma tezaminaux tajjeb ic-circu u id-daks; u meta intom tintakghu ma daun id-difetti, tharbiex fic-circu tal munita, tistghu bil liberta collha turruf-taaha; u hecc tcunu kieghdin tagħmlu gid

lil butcom, u ma thallux il haddiehor ikar-rak bicom.

Actar: biex chif bdejt nispiċca (la giet hecc), haun *Tmintax-Irbighat* tar-Regina tal Gubleu mahdumin tajjeb ueisk, chemm fil fidda, chif ucoll fix-xogħol: biss għandhom ix-xifer ftit u xejn tond. Daun allura, jecj xi darba jiggu fl'idejcom, ma għandcom ghax ticconfondu xejn, atu harsa fejn hemm ir-Regina, u jecj issibu l'ittra R. fil chelma *GRA*: ma takbilx mal oħrajn: jigifieri rasha lixxa bhala din R. u mhux bid-daura ta fuk hierga il barra bhala din R, allura din tistghu ucoll tirruftaaha, ghaliex tcun ucoll falza.

Mela, sa haun biz-zejjed biex tcunu tghallimtu tagħrafu il munita tal fidda falza jeu *genuina* liema tcun. Allura, meta tcunu tghallimtu dan, tagħmlux bhala boloh, li jecj jituccheu b'xi bicca munita falza, jip-pretendu li għandhom izellkuha, ghax hecc jigi li tcunu tagħmlu contra il Ligi u biha tistghu issufu il conseguenze li thalli il munita falza!

G. D. G. ANNI.

SIDTNA MARIJA

FIT-TLUGH TAGħHA FIS-SEMA.

Chiefra! ma tridx jeuilla l-hadd ma tbarri, chiefra blata kabrija?!

Ma tridx ja mkarrka karrieka ucoll thassar il Gisem ta' Marija?!

Infetah! ma tridhiex tahtec tiddallam il cheucba Bint Sant'Anna?!

Infetah! ma tridx f-diek hofortoc tasa' fuhet dic is-susanna?!

Tberrah ha' tohrog ix-xbejba Bint David, il kofol tal hulkien;

Ha' tohrog dic il fueha fejn iciedi il gilju tal udien;

U tohrog dic id-dija li kuddiemha u xmux u okmra tixxejjen;

U johrog dac il gmiel li bih mhux ftit ueic is-smeueiet jizzejjen.

Tberrah, ja kabar! u int, ja shab, inferak; triek iftah f-dac il uisa;

Ma tarax bl-angli mzegħda Lilha gejjja, li mbierca fost in-nisa?

U intebak arga u fi tron ta cburija għal taht riglejha issauear.

Jinzel is-sema u b-tieghu l-mant jghattaha bi cuiecheb collu mfauear;

U ix-xemx fuk rasha tpooggi, u fuk xuxitha tnaq il cheucba fi cliel;

U il bjuda tas-sultan ghassies tal-ljeli taht rigilha titbiel.

Tfierak, ja shab! infethu ja smeueiet! ittajar, o Marija,

Lejn dic il Belt, fejn uahdec ixxortjata fost collha li mhenrija,

Lilec biss jisthokk min-nisel tal mara li fid-Dejr tal Cbir Alla

Bl-opra ta' Nifsu u bl-opra minn ta' Idejh bla mittiefa tittalla'.

Minn sema għal sema jidui, o Marija, dac il cant ma tismax?

Ersak, Marija! ta djamanti u gahuar dac it-tron ma tarax?

Itla', o Marija! li Muehhad fi Tlieta ma t'ralux dac il cliel?

Cliel ta' vittorja li Lilec se' jpooggi fuk lellux dac id-dliel?

Ilka', o Marija, li mtellta curuna; Sultanet il hulkien,

Sultana fuk is-saltna minn tad-dlam u is-saltna tas-sebhien.

Il-lum fidejċ il Kauua tal Missier tissaueab, o Marija;

U b-Gherf l-Iben tistaghna, u bi Mhabbitha tfauear Ruħ il Kdusija.

Ja Xbejba, l-lum u hlejjak u Halliek annuna u ghalejja

Collha jagħrfuc b-Sultana, u jsellmulec: Is-sliem għalic, Marija.

13.8.13.

G. MICALLEF.

OMM ĠUDA

I.

Lejla tar-rebbiegħa, Gerusalem il belt tal Profeti, bid-djar taħna bojod, chienet tidher donnha kieghda tgħum f'banju tar-raggi tad-deheb tax-xemx, uakt li chienet sejjra tgħib—is-sema chien sâfi daks il ħarsa ta xebba, u l'ajru, dakxejn sħajjen, chien mimli bir-ruejjah tal fjuri tax-xeuc u ħxejjex oħra.

Fil gnien taż-Żebbuġ cont tilmah is-sigâr tat-tin li għaddeu il mijet tas-snin minn fukhom u id-düeli li chienu imxerrdin ma dūr il belt.

Is-sema sâfi, u ħelu l'ajru—fuk il kuċċata tal Golgota chien għadu chemm spiċċa l'ic-bar xogħol tad-dinja, il Fidüa tal Bniedem! U fuk is-Salib chien għadu imdendel li Mghallem, li miet għalina! Üara il flagel-lazzjoni, id-daħc li daħcu Bih meta xeddeu-lu il curuna tax-xeuc u il porpra, u üara li kieghdulu ix-xettru f'idu, imdaüar mil aghar nies, collha irossu u għajjtu bħal imgienen, għabbetih bis-salib u gaghluh jitla hecc mghobbi sal kuċċata tal muntanja.

U mita minn xuftejn Cristu, sagħtejn ilu, ħarġet dic il carba "Eli, Eli, il għala sbaktni", allura iċċarrat il velu tat-tempju u tregħedet l'art; allura infethu il kobra, il mejjtin kâmu jimxu, u sħab tala mill'art u baka imdendel fuk il belt imbezzgħa... dalam f'dakka üaħda! Imma id-dlam ma dâmx üisk, għax ftit üara raġa chiseb id-daül, u mad-daül iffaċċat ix-xemx u l'ajru issaffa.

U mil Golgota bedgħu niezlin il bniet ta Israël, b'daüc għajnejhom siued daks it-tüt, li chienu isahhuc minn taht il velu tal ħarir isüed, b'xagħarhom maħlul u mitfuh fuk spallejhom; mil Golgota chienu niezlin ucoll daüc il ħuttaba ta ħuejjeġ disonesti, b'għajnejhom zghar izebbugu, donnhom tal gremxul—u maħhom cont tara niezlin il faċċoli farizej chif ucoll li Scribi (chittieba), liebsin libsa üiesgħa, bil leħja mkassa u bi mnieher donnu ta äjela — cont tilmah xejn inks is-suldati li ftit ilu chienu lagħabu il libsa ta Cristu u li issa collha daħcanin għaddeu minn ħdejn il kaddejja tal palazz ta Kafäs, li chienet chelmithom bil herra; u chienu niezlin ucoll ommijet, b'uliedhom miexjin kuddiem u liebsin ħazin, u nisa li collha biža chienu kieghdin jithadtu fuk il miracli ta Cristu u chienu kieghdin igħidu: *Għandu icun tas-seü li dan il Bniedem chien Bin Alla!*

U bicciet minnhom ħarsu l'ura lejn Dâc li chien tant bata, u lemhu is-Salib collu dija, chif chien fid-daül ta nzul ix-xemx! Lemhu ucoll dic l'Omm li tant sofriet b'üicċha abjad u batut, poġġjuta fuk li spalla ta Giovanni — u raü ucoll lil Marija minn Magdala li chienet b'xuxitha mixħuta fuk sakajn Gesü.

U fil gnien taż-Żebbuġ il għasafar chienu icantaü cant tal imħabba.

II.

Üakt li chienu kieghdin isammru il Gesü fuk is-Salib, Mara chienet kieghda tiggerra mal inħau tal Golgota. Chienet tiggerra, mghaüüga, bħal bniedem mghobbi bis-snin. Cull tant chienet tiekaf biex t'niehed, imma ma chelliex quïet, għax f'dakka üaħda cont taraha titharrec u timxi, hi stess ma tafx għal-fejn.

Il għaliex, billi chienet semgħet li Gesü chien giè ittradut, u hi chienet imnissla fil Ġudija, riedet taf chienx tas-seü il għajdud tan-nies, li Ġuda chien bieħ li Mghallem tiegħu, u taħ f'idejn il għedeüa tiegħu!

Mita giet taf li il għajdud chien collu minnu, hi ħarbet, b'rasha baxxa, tiggerra ma cullimchien; u bħal üaħda iddisprata thares il ħaün u il-hinn, xagħarha imħabbel,

mimlija collha trâb minn tat-trekat, imbezzgħa, ma tafx fejn hi sejjra.—Collha mistħija, ma chelliex l'armu tersak lejn in-nies biex issaksihom; bil biža chienet imregħda f'gisimha collu: u imbghad, infexxet tibchi—li bakgħet tiggerra—u bdiet thoss bħal tingħiz tax-xeuc f'rasha, u bħal dufrejñ dieħlin f'gisimha collu. Üidnejha ivenvnu bil għajjat, daħc u cliem ħazin ta daüc il manigoldi. U allura snienha bdeü iċecċu, rasha ħfiefet, u üakgħet għaxja fit-triek. Mita raġġet giet f'sessiha, ħasset donnu min kieghed jifgaha; kalbha thabbat, kegħdet idha fuk sidirha, biex issicchet dac it-taħbit, fejn poġġa binha mita chien zghir, dac binha li tant ħaddnitu maħha u li chien il għaxxa u it-tâma taħha.

U issa?... issa: bħal üaħda miħhuta, kieghda tiggerra mingħajr ma taf x'in hu jifri ma dūrha. Griezimha xotti, għajnejha collha dmugh, m'ħix ħlief tiftaħ dirgħajja, titlob, imma la taf lil min u ankas għaliex—li bakgħet tiggerra sa chemm üaslet f'skak, fejn chien hemm ħafna sigâr tat-tin, sigâr li minn kalb il üerak taħhom chienu donnhom ħiergin hsejjes misterjusi. Hi bakgħet dieħla, u thares, u thares, donnha xi kaüa tal għageb kieghda tigbidha il-hemm: f'dakka üaħda, ħarġet minn sidirha għajta tal biža, u bakgħet ħalkha miftuħ, bħal üaħda mi-blugħa!....

Imdendel ma sigra, mghallak, lemħet hemm il binha... Ġuda!

III.

Il lejli chien riesak—u il kamar chien iffaċċa jiddi fuk il Golgota, fuk Gerusalem u fuk il bjut ta cullimchien. Cull tant cont tisma il passi tas-suldati li chienu għassa mal kabar ta Cristu, il għajjat tal għassiesa u l'inbiħ tal clieb.

Mil Calvarju chienet niezla Mara, li f'üicċha chien jixgħel id-dulur cbir li chelliha, b'għajnejha baxxi, u b'idha poġġiuta fuk li spalla ta guvni, li chien imexxiha.—It-tnejn chienu siectin.

Cull tant chienu jekfu u il Mara chienet tieħu tnehida cbira, imħabba il püeni li chelliha geüa kalbha. — Mita üaslu ħdejn il bieb tal Belt, il guvni ħares lejn l'art, lemaħ xi ħaga u dar fuk l'oħra u kallha: *Omm, ħaün mara mixħuta b'üicċha fl'art, li għandha icun batuta üisk.*

Fethet għajnejha l'Omm, dâret fuk il mara tal art u staksietha:

—Oħti, għaliex kieghda tibchi?

Il mara xeħtet għajnejha fuk dic li chelmitha, u ma tniissetx.

—Oħti, xi gralec?—reġġet staksietha.

Allura, dic ix-xiħa, üara li messet moħħha bħal üieħed għadu ikum, kaltilha.

—Ibni għadu chemm miet, u għadni ma dñintux.

—Omm—irrispondiet dic l'Oħra—li stess dulur kieghed inhoss jena, għax għadni chemm dñint l'Ibni Gesü.

—Inti?... b'għajta cbira kabzet kalet dic li chienet fl'art; u b'biža cbir reġġet inxeħtet minn tulha tibchi u tixher

—La tishetnix! La tishetx l'Omm Ġuda.

Ibni, chif chien iddisprat, tgħallak ma sigra. Malli semgħet daüc il chelmiet, Omm Gesü bakgħet mingħajr ma tharrchet minn locha; u bdiet taħseb f' Gesü taħha, f'dac Binha li chien collu ħniena u ħleüa. Allura kabdet râs Omm Ġuda, bisitha u kaltilha:—Imxi miegħi! Gesü tiegħi ippriedca dejjem fuk il maħfra u fuk l'imħabba t'Alla u tal bniedem.

(Mil gazetta *Espero Katolika*.)

Dr. GUSTAVO BUSUTTL.

Mil LUCERNA TAL HAĠJA.—77. It-tbatija ta din id-dinja, tgħaddi: imma it-tbatijet tal infern mingħajr tmiem u mistrieħ.

Ma dūr id-dinja.

Balcani—Il Ministru tal Güerra tal Montenegro għarraf ufficcjalment li il in-numru tal Montenegrini maktulin u feruti huma 10,381. Chemm, immela, tilfet it-Turchija u chemm tilfu li Stati l'oħra tal Balcani! Imma donnu m'ħux biz-żejjed, għaliex hemma biža li it-Turchija u il Grecja ma idumux ma jarggħu jithaüüdu bejniethom.—It-Turchija digà kieghda timmanuvra fil Bosfru.

Italja—L'Italja trid tifttex tcabbar il flotta taħha: hemm ordni li bla telf ta zmien jinbida ix-xogħol ta erba' superdreadnouts.

Üara l'ahħar combattiment donnu li il ħuejjeġ fit-Tripolitanja sejjrin għall'ahħar u fiċ-Cerenajca, minn fejn kieghda tnakkas in-nies u tibghathom fl'Italja.—Üasal chiecu iżzmien li ma jiċċarcarx iżjed demm il bniedmin.

Disgrazzi—Fir-Russja trêñ minn Baku ħareġ mil linja ħdejn li Stazzjon ta Sosika: il mägna u sitt vaguni saru frac, mietu 35 u 50 bakgħu feruti—Dana gara actarx b'delitt jeü disgrazzja, billi inkalghet biċċa mil linja bil fehma li tinserek il valiggja; chif infatti xi nies raü erba' irgiel jaharbu minn ħdejn il vagun tal Posta.

—Trêñ iehor dirett, fir-Russja, li minn Kieff chien sejjer San Pietroborgu gira fuk mägna u ħareġ mil linja: mietu 14 ir-ruħ u 30 bakgħu feruti.

—Il vapur *Templemore* kabad u għerek mit mil bghid minn Ras-Virginja. Il captan irrapporta li f'nofs il lejli induna li il balal tal koton f'li stiva ħadu in-nar u f'għoxrin minuta in-nar xtered tant li hu u l'equipagg ta 53 ruħ chellhom jabbandonau il vapur fuk dgħajjes tas-salvament; izda il guvni li chellu mat-telegraff bla fili, għalchemm imdaüar bil fiammi, baka' abbord sa chemm ma üiegbux il vapur *Arcajja*, li gira u laħak isalva il cull-hadd.

Attentat—Għalchemm xi ħadd çahad, Lord Kitchner ħin bla uakt chellu jahrab minn Venezja għaliex il Pulizija üissietu li chien hemm complott ta fanatici musulmani biex joktluħ. Chien gâ iccapparra il lucanda għal ħmistax il jum.

Bastiment Cimiteru—Tlieta u għoxrin sena ilu, il vapur Marlborough telak minn Littelton (Nova Zelanda) mghobbi b'laham congelat u chellu abbord 33 ruħ. Għaddeu snin u xejn ma instama fuk il vapur. Il Gvern bagħat incrucjatur biex ifttx u isalva l'equipagg, imma ebda sinjal ma irnexxielu isib. Daün il granet, vapur ingliz, li chien għaddej minn Ras Horn, ra bastiment üiekaf, b'arbli imkaċċta; chellmu bil bandieri, imma ħadd ma üiegeb. Allura il captan bagħat dgħajjsa, u sabu li il bastiment chien il *Marlborough*, u meta telgħu fuku sabu gruppi gruppi, imkassmin mal cmamar, il cadavri tal equipagg collu.

Panama—Gara terremot cbir ma tül il lejli tal erbgha li għaddiet—dâm 15 il minuta seconda—id-djar ħasseü üisk, izda ħsara fil canal ma saritx. L.M.C.G.

FRAC TAD-DEHEB.

Il chelb actar iħobb iż-żegħil inchella irbit.

MOGHDIJA TAŻ-ŻMIEN.

MONOVERB.

(8)

A K L
L

S. S.

L'ahħar taħbit il moħħ chien:

BANDLA.

Ma giebu ħadd: forsi għax is-Sur S. S., f'lôc *Monoverb*, semmieħ *Taħbit il moħħ*: imm'ahna jidhrilna li min jaf igħodd tajjed, billi, f'lôc *cinquana*, tgħidlu *ħames ħabbiet*, m'intix sejjer tfixclu!